

ಪರಿಶೀಲನೆಯಲ್ಲಿ ಇದೆ. ಆಗತ್ಯವಾದರೆ ಕೆಲಸಗಾರರ ಪರವಾಗಿ ಧಾರವಾಡ ಜಿಲ್ಲಾ ಮಜ್ದೂರ್ ಸ್ಪರ್ಷದ ಮಂಖಂಡರು ವಿತ್ತಿರುವ ಬೇಡಿಕೆಗಳನ್ನು ನ್ಯಾಯ ಪಂಚಾಯಿತಿಗೆ ಒಪ್ಪಿಸಿ ಮುಸ್ಸರ ಮುಂದುವರಿಕೆಯನ್ನು ನಿಷೇದಿಸಬಹುದಾಗಿದೆ. ಈ ಬಗ್ಗೆ ತಕ್ಷಣವೇ ಕ್ರಮಗಳನ್ನು ಕೈಗೊಳ್ಳಲಾಗುತ್ತಿದೆ.

(3) ಪುತ್ತೂರು ಆಸ್ಪತ್ರೆಯಲ್ಲಿ ಮುಖ್ಯ ವೈದ್ಯಾಧಿಕಾರಿಯ ನೇಮಕ

ಶ್ರೀ ವಿನಯಕುಮಾರ್ ಸೊರಕೆ.— ಅಧ್ಯಕ್ಷರೇ ಪುತ್ತೂರು ತಾಲ್ಲೂಕಿನಲ್ಲಿ ಪುತ್ತೂರು ಪಟ್ಟಣದಲ್ಲಿರುವಂತಹ ಸರಕಾರಿ ಆಸ್ಪತ್ರೆಯ ಮುಖ್ಯ ವೈದ್ಯಾಧಿಕಾರಿಗಳ ವಿರುದ್ಧ ಕಳೆದ ೧೦ ತಿಂಗಳುಗಳ ಹಿಂದೆ ಹಲವಾರು ಅವ್ಯವಹಾರದ ಆಪಾದನೆಯ ಮೇಲೆ ಆರೋಗ್ಯ ಮಂತ್ರಿಗಳಿಗೆ ಪತ್ರ ಬರೆದಾಗ, ಸದರಿ ಮುಖ್ಯ ವೈದ್ಯಾಧಿಕಾರಿಯನ್ನು ವರ್ಗಾವಣೆ ಮಾಡಿದರು. ಕಳೆದ ೧೦ ತಿಂಗಳುಗಳಿಂದ ಪುತ್ತೂರು ಸರಕಾರಿ ಆಸ್ಪತ್ರೆಗೆ ಮುಖ್ಯ ವೈದ್ಯಾಧಿಕಾರಿಯು ಪುನಃನೇಮಕವಾಗಿಲ್ಲ. ಹಲವಾರು ಸಾರಿ ಆರೋಗ್ಯ ಮಂತ್ರಿಗಳಿಗೆ ಪತ್ರ ಮೂಲಕ ತಿಳಿಸಿದರೂ ಮಂತ್ರಿಗಳು ಕೂಡಲೇ ಮುಖ್ಯ ವೈದ್ಯಾಧಿಕಾರಿಯನ್ನು ನೇಮಕ ಮಾಡಬೇಕು ಎಂದು ಹುಕುಂ ಕೊಟ್ಟರೂ ಇದುವರೆಗೂ ಪುತ್ತೂರು ಸರಕಾರಿ ಆಸ್ಪತ್ರೆಗೆ ಮುಖ್ಯ ವೈದ್ಯಾಧಿಕಾರಿ ನೇಮಕವಾಗದಿರಲು ಕಾರಣವೇನು ? ಸದರಿ ವರ್ಗಾವಣೆ ಆದಂತಹ ಮುಖ್ಯ ವೈದ್ಯಾಧಿಕಾರಿಗಳು ಆರೋಗ್ಯ ಇಲಾಖೆಗೆ ಸಂಬಂಧಪಟ್ಟ ಪ್ರಭಾವಿ ವ್ಯಕ್ತಿಗಳೇ ? ಪುತ್ತೂರು ಸರಕಾರಿ ಆಸ್ಪತ್ರೆಗೆ ಮುಖ್ಯ ವೈದ್ಯಾಧಿಕಾರಿಗಳು ಇಲ್ಲದೆ ಇರುವುದರಿಂದ ಜನಸಾಮಾನ್ಯರಿಗೆ ತುಂಬಾ ತೊಂದರೆಯಾಗುತ್ತಾ ಇದ್ದು, ಇದನ್ನು ಕೂಡಲೇ ಮಾನ್ಯ ಮಂತ್ರಿಗಳು ನಿವಾರಿಸಿ ಕೊಡುತ್ತಾರೆಯೇ ?

ಶ್ರೀ ಎಚ್.ಎಲ್. ತಿಮ್ಮೇಗೌಡ.— ಅಧ್ಯಕ್ಷರೇ ಪುತ್ತೂರು ಪಟ್ಟಣದಲ್ಲಿ ಈ ಕೆಳಕಂಡ ವೈದ್ಯರ ಹುದ್ದೆಗಳು ಮಂಜೂರಾಗಿವೆ.

೧. ಆರೋಗ್ಯ ಅಧಿಕಾರಿ ದರ್ಜೆ 'ಎ' : ೨ (ಒಂದು ಸಾರ್ವಜನಿಕ ಆಸ್ಪತ್ರೆಗೆ ಮತ್ತು ಒಂದು (ಕಿರಿಯ) ಪಿ.ಪಿ.ಸಿ.ಗೆ.)
೨. ಸಹಾಯಕ ಶಸ್ತ್ರ ಚಿಕಿತ್ಸಕರು : ೩ (ಎರಡು ಸಾರ್ವಜನಿಕ ಆಸ್ಪತ್ರೆಗೆ) (ಒಂದು ಪಿ.ಪಿ.ಸಿ.ಗೆ)
೩. ದಂತ ಸಹಾಯಕ ಚಿಕಿತ್ಸಕರು : ೦

ಡಾ. ಪುಟ್ಟಸ್ವಾಮಿಚಾರ್, ಮುಖ್ಯ ವೈದ್ಯಾಧಿಕಾರಿ ಇವರನ್ನು ಸಾರ್ವಜನಿಕ ಆಸ್ಪತ್ರೆಗೆ ಪುತ್ತೂರಿನಿಂದ ಹಾಸನ ಜಿಲ್ಲಾ ಆಸ್ಪತ್ರೆಗೆ ಸರ್ಕಾರಿ ಆಜ್ಞೆ ಸಂಖ್ಯೆ ಎಚ್.ಎಫ್.ಡಬ್ಲ್ಯು. ೭೦ ಎಂ.ಎಸ್.ಎಸ್. ೮೫ ದಿನಾಂಕ ೩೧-೫-೮೫ರಲ್ಲಿ ವರ್ಗವಾಗಿದೆ. ಅವರು ಪುತ್ತೂರಿನಲ್ಲಿ ಬಿಡುಗಡೆ ಹೊಂದಿರುತ್ತಾರೆ. ಅಂದಿನಿಂದ ಈ ಹುದ್ದೆಯು ಖಾಲಿಯಿದೆ.

ವೈದ್ಯ ಎಂ.ಕೆ. ಪ್ರಸಾದ್‌ರವರು ಮುಖ್ಯ ವೈದ್ಯಾಧಿಕಾರಿಗಳ ಕಾರ್ಯಭಾರವನ್ನು ತಮ್ಮ ಸ್ವಂತ ಕೆಲಸದ ಜೊತೆಗೆ ಅಂದಿನಿಂದ ನಿರ್ವಹಿಸುತ್ತಿದ್ದಾರೆ. ಈ ಆಸ್ಪತ್ರೆಯಲ್ಲಿ ಈಗಾಗಲೇ ಇಬ್ಬರು ವೈದ್ಯರು ಕಾರ್ಯನಿರ್ವಹಿಸುತ್ತಿರುವುದರಿಂದ ಸಾರ್ವಜನಿಕರಿಗೆ ಅಷ್ಟಾಗಿ ತೊಂದರೆ ಆಗಿರುವುದಿಲ್ಲ. ಆಸ್ಪತ್ರೆಯ ಕಾರ್ಯಕಲಾಪಗಳು ನಡೆಯುತ್ತಿವೆ. ಅಂತು ಮುಖ್ಯ ವೈದ್ಯಾಧಿಕಾರಿಗಳ ಹುದ್ದೆಯನ್ನು ಆದಷ್ಟು ಜಾಗೃತ ತಂಬಲಾಗುವುದು.

ಈಗಾಗಲೇ ೪೯ ವಂದಿ ವೈದ್ಯರನ್ನು ಬಡ್ತಿ ಮಾಡಿ ಖಾಲಿ ಇರುವ ಹುದ್ದೆಗಳನ್ನು ತಂಬಲಾಗಿದೆ. ಮಿಕ್ಕ ಹುದ್ದೆಗಳನ್ನು ಸಹ ಬಡ್ತಿ ಮುಖಾಂತರ ತಂಬಲೂ ಆದಷ್ಟು ಜಾಗೃತ ಕ್ರಮ ತೆಗೆದುಕೊಳ್ಳಲಾಗುತ್ತದೆ.

ಈಗ ಮಾನ್ಯ ಸದಸ್ಯರು, ಈ ವರ್ಗವಾದವರು ಪ್ರಭಾವಿ ವ್ಯಕ್ತಿಗಳೇ ಎಂದು ಆರೋಗ್ಯ ಇಲಾಖೆಗೆ ಸಂಬಂಧಪಟ್ಟವರಿಗೆ ಆರೋಪ ಮಾಡಿದ್ದಾರೆ. ಅವರು ಆ ಪ್ರಮಾಣದವರಾಗಿದ್ದರೆ ಅವರ ಟ್ರಾನ್ಸ್ ಪರೇ ಆಗುತ್ತಾ ಇರಲಿಲ್ಲ. ಆದರೂ ಏಕೆ ಈ ರೀತಿ ಹೇಳಿದ್ದಾರೋ ಗೊತ್ತಾಗಲಿಲ್ಲ. ಇವತ್ತು ಅಲ್ಲಿ ಇನ್‌ಫಾರ್ಮ್‌ನವರು ಇದ್ದಾರೆ. ಅಸಿಸ್ಟೆಂಟ್ ಸರ್ಜನ್‌ನಿಂದ ಡೆಪ್ಯುಟಿ ಸರ್ಜನ್‌ಗೆ ಪ್ರಮೋಷನ್ ಮಾಡಬೇಕಾದರೆ ಫೈಸೀಜರ್ ಇದೆ. ಆದನ್ನೆಲ್ಲಾ ಮಾಡಿ ಆದಷ್ಟು ಜಾಗೃತ ಆ ಜಾಗವನ್ನು ತಂಬುತ್ತೇವೆ.

(೪) ರೈತರಿಗೆ ಸಕ್ಕರೆ ಕಾರ್ಖಾನೆಯವರ ಕಬ್ಬಿನ ಪೂರ್ತಿ ಹಣವನ್ನು ಕೊಡದಿರುವುದು.

ಶ್ರೀ ವಲ್ಲಭಗೌಡ ಎಸ್. ಪಾಟೀಲ್.— ಅಧ್ಯಕ್ಷರೇ, ಕರ್ನಾಟಕ ರಾಜ್ಯದಲ್ಲಿ ಎಲ್ಲ ಸಕ್ಕರೆ ಕಾರ್ಖಾನೆಗಳಿಗೆ ಬರುವ ರೈತಾಪಿ ವರ್ಗವು ಬರಗಾಲದ ತೊಂದರೆಯಲ್ಲಿದ್ದು ಕಳೆದ ವರ್ಷ ಪೂರೈಸಿಲ್ಲ ವೆ ಕಬ್ಬಿನ ಪೂರ್ತಿ ಹಣವನ್ನು ಕಾರ್ಖಾನೆಗಳವರು ಕೊಡದೆ ಇರುವುದರಿಂದ ರೈತರ ಆರ್ಥಿಕ ತೊಂದರೆಯಲ್ಲಿ ಸಿಕ್ಕಿಬಿದ್ದಿದ್ದಾರೆ. ಫೆಬ್ರವರಿ ಮೊದಲ ವಾರದ ಒಳಗಾಗಿ ೧೯೮೫-೮೬ರ ಸಾಲಿನಲ್ಲಿ ಪೂರೈಸಿದ ಕಬ್ಬಿನ ಬಿಲ್ಲನ್ನು ಯಾವುದೇ ಕಡಿತವಿಲ್ಲದೆ ಸಂಪೂರ್ಣವಾಗಿ ಪೂರೈಕೆದಾರರಿಗೆ ಕೊಟ್ಟು ಸರಕಾರಕ್ಕೆ ಪ್ರತಿಯೊಂದು ಕಾರ್ಖಾನೆಯವರೂ ಮಾಹಿತಿಯನ್ನು ಒದಗಿಸುವಂತೆ ಈ ಮೂಲಕ ಒತ್ತಾಯಿಸುತ್ತೇನೆ.

ಈಗಾಗಲೇ ೧೯೮೬-೮೭ ಹಂಗಾಮಿ ಪ್ರಾರಂಭವಾಗಿರುವುದರಿಂದ ರೈತರ ಸರಬರಾಜು ಮಾಡುವ ಕಬ್ಬಿನ ಬಿಲ್ಲನ್ನು ಸರಬರಾಜು ಮಾಡಿದ ೧೫ ದಿನದ ಒಳಗಾಗಿ ಪೂರೈಕೆದಾರರಿಗೆ ಪಾವತಿ ಮಾಡುವಂತೆ ಎಲ್ಲ ಸಕ್ಕರೆ ಕಾರ್ಖಾನೆಗಳಿಗೆ ಸರ್ಕಾರದಿಂದ ಆದೇಶವನ್ನು ನೀಡಬೇಕಾಗಿ ಸರ್ಕಾರದ ಗಮನಕ್ಕೆ ತರುತ್ತೇನೆ. ಬಿಲ್ಲುಗಳನ್ನು ಮಾಡುವಾಗ ಯಾವುದೇ ಡಿಪಾಸಿಟ್ ಅಥವಾ ಕಡಿತನ್ನು ಮಾಡದಿರಲು ನಾನು ಈ ಸೂಚನೆ ಯನ್ನು ನೀಡುತ್ತೇನೆ.

ಶ್ರೀ ಜಿ.ಎಚ್. ಪಟೀಲ್.— ಮಾನ್ಯ ಅಧ್ಯಕ್ಷರೇ, ಸದಸ್ಯರು ತಂದಿರತಕ್ಕ ವಿಷಯಗಳನ್ನು ನಾನು ಸಂಬಂಧಪಟ್ಟ ಮಂತ್ರಿಗಳವರ ಗಮನಕ್ಕೆ ತರುತ್ತೇನೆ.

(೫) ಬೀಳಗಿಯಲ್ಲಿ ನ್ಯಾಯಾಲಯವನ್ನು ಸ್ಥಾಪನೆ ಮಾಡುವ ಬಗ್ಗೆ

ಶ್ರೀ ಬಿ.ಡಿ. ತಂಗ್ (ಬೀಳಗಿ).— ಅಧ್ಯಕ್ಷರೇ, ಒಂದು ಬಹುಮುಖ್ಯ ವಿಚಾರದ ಕುರಿತು ನಾನು ತಮ್ಮ ಮೂಲಕ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಸಚಿವರ ಗಮನ ಸೆಳೆಯಬಯಸುತ್ತೇನೆ. ನನ್ನ ಕ್ಷೇತ್ರವಾದ ಬೀಳಗಿ ತಾಲ್ಲೂಕು ಕೇಂದ್ರವಾಗಿದ್ದು ಆ ತಾಲ್ಲೂಕಿನಲ್ಲಿ ೬೬ ಹಳ್ಳಿಗಳಿವೆ. ಎಲ್ಲ ತಾಲ್ಲೂಕುಗಳಲ್ಲಿ ನ್ಯಾಯಾಲಯಗಳನ್ನು ಸ್ಥಾಪಿಸುವುದು ಸರ್ಕಾರದ ಕರ್ತವ್ಯ. ಸ್ವಾತಂತ್ರ್ಯದೊರೆತು ಇಷ್ಟು ವರ್ಷಗಳಾದರೂ ಬೀಳಗಿಗೆ ಒಂದು ನ್ಯಾಯಾಲಯ ವಿಲ್ಲದಿರುವುದು ವಿಷಾದಪಡತಕ್ಕ ಸಂಗತಿ. ಹಲವಾರು ವರ್ಷಗಳಿಂದ ಬೀಳಗಿಯಿಂದ ನ್ಯಾಯಾಲಯ ಬೇಕೆಂದು ಅಲ್ಲಿಯ ಜನರು ಸರಕಾರದ ಮುಂದೆ ಬೇಡಿಕೆ ಇಡುತ್ತಾ ಬಂದಿದ್ದಾರೆ.

ಕೃಷಾ ಹಾಗೂ ಘಟಪ್ರಭಾ ನದಿಗಳಿಂದ ಸುತ್ತವರಿದಿರುವ ಬೀಳಗಿಯ ಜನರ ಗತಿ ಏನಾಗಿದೆ ಯೆಂದರೆ, ಸಿವಿಲ್ ವ್ಯಾಜ್ಯಗಳಿಗಾಗಿ ಜಮಖಂಡಿಗೆ ಹಾಗೂ ಕ್ರಿಮಿನಲ್ ವ್ಯಾಜ್ಯಗಳಿಗಾಗಿ ಬಾಗಲಕೋಟೆಗೆ ಅವರು ಹೋಗುತ್ತಿದ್ದಾರೆ. ಜಮಖಂಡಿ ತಾಲ್ಲೂಕಿನ ಜಮಖಂಡಿ, ಬನಹಟ್ಟಿ, ತೇರದಾಳಗಳಲ್ಲಿ ಮೂರು ನ್ಯಾಯಾಲಯಗಳು ಇವೆ ಆದರೆ ಕೇವಲ ೨೫ ಕಿ.ಮೀ. ಅಂತರದಲ್ಲಿದೆ. ಆ ಕುರಿತು ನಾನು ಪ್ರಸ್ತಾಪಿಸುತ್ತಿದ್ದೇನೆಯೇ ಏನು ಅದು ಆಕ್ಷೇಪಣೆಯಲ್ಲ. ಒಂದು ಇಡೀ ತಾಲ್ಲೂಕಿಗೆ ಈವರೆಗೆ ಒಂದು ನ್ಯಾಯಾಲಯ ಇಲ್ಲವೆಂದರೆ ಅದಂಥ ವಿಪರ್ಯಾಸ ನಾನು ಕಳೆದ ವರ್ಷ ಈ ವಿಷಯವನ್ನು ಸದನದಲ್ಲಿ ಪ್ರಸ್ತಾಪಿಸಿದಾಗ ರಾಜ್ಯದ ಉಚ್ಚ ನ್ಯಾಯಾಲಯದ ಅಭಿಪ್ರಾಯ ಬಂದನಂತರ ಬೀಳಗಿಯಲ್ಲಿ ನ್ಯಾಯಾಲಯ ಆರಂಭಿಸುವ ಕುರಿತು ನಿರ್ಧರಿಸುವುದಾಗಿ ಮಾನ್ಯ ಕಾನೂನು ಸಚಿವರು ಉತ್ತರ ನೀಡಿದ್ದರು. ಉಚ್ಚ ನ್ಯಾಯಾಲಯ ದಿಂದ ಬಂದಿದೆಯೇ ? ಬಂದಿದ್ದರೆ ಬೀಳಗಿಗೆ ಅತ್ಯಗತ್ಯವಾಗಿರುವ ನ್ಯಾಯಾಲಯವನ್ನು ಯಾವಾಗ ಆರಂಭಿಸಲಾಗುವುದು ಎಂಬುದರ ಕಡೆಗೆ ತಮ್ಮ ಮುಂಚಾತರ ಮಾನ್ಯ ಕಾನೂನು ಮಂತ್ರಿಗಳ ಗಮನ ಸೆಳೆಯಬಯಸುತ್ತೇನೆ.

ಶ್ರೀ ಜಿ.ಎಚ್. ಪಟೀಲ್.— ಅಧ್ಯಕ್ಷರೇ, ಮಾನ್ಯ ಸದಸ್ಯರ ಬೇಡಿಕೆಯನ್ನು ಮಾನ್ಯ ಕಾನೂನು ಮಂತ್ರಿಗಳ ಗಮನಕ್ಕೆ ತರುತ್ತೇನೆ. ಆದರೆ ನಾನು ಸದಸ್ಯರಲ್ಲಿ ಕೇಳಿಕೊಳ್ಳುವುದೇನೆಂದರೆ, ಆ ಪ್ರದೇಶ ದಲ್ಲಿ ವ್ಯಾಜ್ಯಗಳನ್ನು ಕಡಿಮೆ ಮಾಡಲಿ ಎಂದು,

(೬) ದ.ಕ. ಜಿಲ್ಲೆಯಲ್ಲಿ ಅಧ್ಯಾಪಕರ ಸಂಬಳದಿಂದ ರೂ.೪-೫ ಕಡಿತ್ತಗೊಳಿಸುತ್ತಿರುವುದು.

ಶ್ರೀ ಬಿ.ಎಂ. ಇದಿನಬ್ಬ (ಉಳ್ಳಾಲ).— ಅಧ್ಯಕ್ಷರೇ, ದಕ್ಷಿಣ ಕನ್ನಡ ಜಿಲ್ಲೆಯ ಪೌಢಶಾಲೆ ಇನ್ನಿ ತರ ಶಾಲೆಗಳ ಅಧ್ಯಾಪಕರುಗಳಿಗೆ ವೇತನದ ಹಣ ಚೆಕ್ ಮೂಲಕ ಸಂದಾಯವಾಗುತ್ತಿದ್ದು ಆ ಚೆಕ್ ಗಳನ್ನು ಸ್ಥಳೀಯ ಬ್ಯಾಂಕುಗಳಲ್ಲಿ ಹಾಕಿದಾಗ ನೂರಕ್ಕೆ ೪ ರಿಂದ ೫ ರೂಪಾಯಿಗಳಂತೆ ಕಡಿತೆ ಮಾಡಿಕೊ